

>

Title: Need to provide immediate special financial assistance to Uttar Pradesh Government to counter flood related issues in the State.

श्री रामकिशुन (चन्दौली): माननीय अध्यक्ष जी, गंगा में बाढ़ के चलते पूरा पूर्वांचल बुरी तरह से तबाह हो रहा है। उत्तर प्रदेश की सरकार हरसंभव मदद करने का प्रयास कर रही है। लेकिन राज्य सरकारों का संसाधन कम होने के ...(व्यवधान) इलाहाबाद से ले कर बलिया तक कई लोग इसमें प्रभावित हुए हैं। एक तरफ बाढ़ प्रभावित कर रही है, दूसरी तरफ कम वर्षा से पूर्वांचल के कई इलाके सूखे के भी चपेट में हैं। आज पूर्वांचल की बाढ़ की स्थिति यह है कि गांवों में पानी घुस गया है, घरों में पानी घुस गया है। जानवर पानी के बीच में फंसे हुए हैं। केंद्र सरकार से हमारी मांग है कि तत्काल आर्थिक पैकेज भेजने का काम करे। हमारे किसानों की फसलें बर्बाद हो गई हैं। ...(व्यवधान)

अध्यक्ष महोदया : अब आप अपनी बात समाप्त कीजिए।

⌚(व्यवधान)

अध्यक्ष महोदया : अभी इस पर बोलने वाले बहुत लोग हैं।

⌚(व्यवधान)

श्री रामकिशुन : मध्य प्रदेश का पानी पूरे बेंतवा, इलाहाबाद में यमुना-गंगा में आ रहा है। हमारा पूर्वांचल पूरी तरह से तबाह हो रहा है। ...(व्यवधान) केंद्र सरकार चुप बैठी है। ...(व्यवधान)

अध्यक्ष महोदया : आप नोटिस दे दीजिए, यह बहुत चिंताजनक स्थिति है। हम लोग इस पर चर्चा कर लेंगे।

⌚(व्यवधान)

श्री रामकिशुन : महोदया, मेरा एक निवेदन है कि केंद्र सरकार उत्तर प्रदेश सरकार को विशेष आर्थिक सहायता देकर पूर्वांचल के जो चंदौली, बनारस, गाजीपुर, बलिया, फतेहपुर, भदोही, इलाहाबाद, इन जिलों के लिए आर्थिक सहायता दे। ...(व्यवधान) लगभग 20 जिले बाढ़ से प्रभावित हैं। ...(व्यवधान) इसलिए उनकी मदद करने का काम करें। ...(व्यवधान)

अध्यक्ष महोदया : अब आप बैठिए। आप बैठ जाइए।

⌚(व्यवधान)

श्री रामकिशुन : महोदया, लगातार बाढ़ बढ़ रही है। ...(व्यवधान) नदियों का पानी लगातार बढ़ रहा है। ...(व्यवधान) लगातार गंगा का पानी बढ़ रहा है। ...(व्यवधान)

अध्यक्ष महोदया : श्री प्रताप सिंह बाजवा जी, आप बोलिए।

⌚(व्यवधान)

श्री रामकिशुन : फसलें पूरी तरह से बर्बाद हो रही हैं। ...(व्यवधान)

अध्यक्ष महोदया : अब आप बैठ जाइए। आपकी बात अब रिकार्ड में नहीं जा रही है। Only Shri Pratap Singh Bajwa's speech will go on record.

*(Interruptions) ⌚ **

श्री प्रताप सिंह बाजवा (गुरदासपुर): एक मिनट मेरी बात सुन लीजिए। ...(व्यवधान)

अध्यक्ष महोदया : आप बैठ जाइये, आपको भी समय देंगे। आप बैठ जाइये।

⌚(व्यवधान)

श्री प्रभुनाथ सिंह (महाराजगंज): महोदया, दूसरे नम्बर पर मेरा था। ...(व्यवधान)

अध्यक्ष महोदया : इस तरह से नहीं होता है, दूसरा, तीसरा।

⌚(व्यवधान)

अध्यक्ष महोदया : कृपया, आप बैठ जाइये।

⌚(व्यवधान)

